

ಕೊಡಬೇಕಾಗುವುದು. ಸ್ಥಳೀಯ ಅಭ್ಯರ್ಥಿಗಳು ವಿವಿಧ ಶ್ರೇಣಿಯ ಹುದ್ದೆಗಳಲ್ಲಿ ಕೆಲಸ ಮಾಡುತ್ತಿರುವುದರಿಂದ ಅವರುಗಳು ನಿಯಮಗಳಿಗನುಸಾರವಾಗಿ ನೇಮಕವಾದಾಗ ತಗಲುವ ಖರ್ಚನ್ನು ನಿರ್ದಿಷ್ಟವಾಗಿ ಹೇಳಲಾಗುವುದಿಲ್ಲ.

(ಇ) ಇವರು ಸಲ್ಲಿಸಿದ ಸೇವಾವಧಿಯನ್ನು ಐದು ವರ್ಷಕ್ಕೆ ಮೀರದಂತೆ ವಯೋಮಿತಿಯಲ್ಲಿ ಸಡಿಲಿಕೆ ಕೊಡಲಾಗಿದೆ. ಇದಲ್ಲದೆ ಎಲ್ಲಾ ಗ್ರೂಪ್ 'ಸಿ' ಹುದ್ದೆಗಳಿಗೆ ನೇಮಕಾತಿ ಹೊಂದುವ ಅಭ್ಯರ್ಥಿಗಳಿಗೆ ೩೦-೬-೧೯೮೩ರಿಂದ ಎರಡು ವರ್ಷಗಳ ತನಕ ಜಾರಿಯಲ್ಲಿರುವಂತೆ ಕೊಟ್ಟಿರುವ ಮೂರು ವರ್ಷಗಳ ವಯೋಮಿತಿಯ ಸಡಿಲಿಕೆಗೆ ಇವರೂ ಅರ್ಹರಾಗಿರುವರು. ಈ ಉದಾರಗೊಳಿಸಿರುವ ನಿಯಮಗಳಿಂದ, ಈ ವರ್ಗಕ್ಕೆ ಸೇರಿರುವ ಎಲ್ಲಾ ಅಭ್ಯರ್ಥಿಗಳು ಅರ್ಜಿಯನ್ನು ಹಾಕಲು ಅರ್ಹರಾಗುವರು.

ವಿಷಯ : ಸ್ಪೆಷಲೈಸ್ಡ್ ಅಭ್ಯರ್ಥಿಗಳನ್ನು ಖಾಯಂಗೊಳಿಸುವುದು.

ಪ್ರ. ೮೪ (೮೩) ಶ್ರೀ ಹೆಚ್. ಎಸ್. ಮುರಳೀಧರ್ (ಗಂಗಾವತಿ), ಶ್ರೀ ಮಲ್ಲಿಕಾರ್ಜುನ ವಿ. ಬನ್ಸಿ (ಗುಳೇದಗುಡ್ಡ), ಶ್ರೀ ಸೂರ್ಯನಾರಾಯಣ ರಾವ್ (ವತ್ಸೂರು), ಶ್ರೀ ಬೈರಪ್ಪಾಜಿ (ತುರುವೇಕೆರೆ) ಮಾನ್ಯ ಕಾರ್ಮಿಕ ಹಾಗೂ ವಕೈ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ).—

(ಅ) ಸ್ಪೆಷಲೈಸ್ಡ್ ಯೋಜನೆಯ ಪ್ರಕಾರ ರಾಜ್ಯದಲ್ಲಿ ಕೆಲಸ ಮಾಡುತ್ತಿರುವ ಸ್ಪೆಷಲೈಸ್ಡ್ ಅಭ್ಯರ್ಥಿಗಳ ಸಂಖ್ಯೆ ಎಷ್ಟು ;

(ಆ) ಇವರನ್ನು ಖಾಯಂಗೊಳಿಸಿ ಇವರುಗಳಿಗೆ ಎಲ್ಲಾ ಸೌಲಭ್ಯಗಳನ್ನು ಕೊಡುತ್ತೇವೆಂದು ಸರಕಾರದವರು ವಚನ ಬದ್ಧರಾಗಿರುವುದು ನಿಜವಲ್ಲವೇ ;

(ಇ) ಹಾಗಿದ್ದರೆ ಈ ವಚನವನ್ನು ರಾಲಿಸಲು ಸರಕಾರದವರು ಇದುವರೆಗೆ ಕೈಕೊಂಡಿರುವ ಕ್ರಮಗಳಾವುವು ;

(ಈ) ಇವರುಗಳಲ್ಲಿ ಇದುವರೆಗೆ ಖಾಯಂ ಮಾಡಲಾದ ಅಭ್ಯರ್ಥಿಗಳ ಸಂಖ್ಯೆ ಎಷ್ಟು ; ಹಾಗೂ ಖಾಯಂ ಆಗದೆ ಇರುವವರ ಸಂಖ್ಯೆ ಎಷ್ಟು.

(ಉ) ಉಳಿದವರನ್ನು ಖಾಯಂಗೊಳಿಸಲು ಬೇಕಾಗುವ ಸಮಯ ಎಷ್ಟು ?.

ಅೀ ಅಜೀಜ್ ಸೇಠ್ (ಕಾರ್ಮಿಕ ಹಾಗೂ ವಕೈ ಮಂತ್ರಿಗಳು).—

(ಅ) ಸ್ಪೆಷಲೈಸ್ಡ್ ಯೋಜನೆಯ ಪ್ರಕಾರ ರಾಜ್ಯದಲ್ಲಿ ಕೆಲಸ ಮಾಡುತ್ತಿರುವ ಸ್ಪೆಷಲೈಸ್ಡ್ ಅಭ್ಯರ್ಥಿಗಳ ಸಂಖ್ಯೆ ೩೧-೩-೧೯೮೩ರ ಪ್ರಕಾರ ೧೨, ೧೨೩.

(ಆ) ಹೌದು.

(ಇ) ಸ್ಪೆಷಲೈಸ್ಡ್ ಪದವೀಧರರನ್ನು ಖಾಯಂಗೊಳಿಸುವ ಸಲುವಾಗಿ ಸರಕಾರವು ಎರಡು ನಿಯಮಗಳನ್ನು ಮಾಡಿದೆ ಅವು ಯಾವುದೆಂದರೆ, ಕರ್ನಾಟಕ ಸಿವಿಲ್ ಸರ್ವಿಸಸ್ ವಿಶೇಷ ನೇಮಕಾತಿ ನಿಯಮ, ೧೯೮೨ ಮತ್ತು ಕರ್ನಾಟಕ ಸಿವಿಲ್ ಸರ್ವಿಸಸ್ ವಿಶೇಷ ನಿಯಮ, ೧೯೮೨, ಆದರೆ ಉಚ್ಚನ್ಯಾಯಾಲಯವು ತನ್ನ ತೀರ್ಪಿನಲ್ಲಿ ಕರ್ನಾಟಕ ಸಿವಿಲ್ ಸರ್ವಿಸಸ್ (ವಿಶೇಷ) ನಿಯಮಾವಳಿಗಳು, ೧೯೮೨ರ ಸಿಂಧುತ್ವ ವನ್ನು ಎತ್ತಿ ಹಿಡಿದಿದೆ ಮತ್ತು ಕರ್ನಾಟಕ ಸಿವಿಲ್ ಸರ್ವಿಸಸ್ ವಿಶೇಷ ನೇಮಕಾತಿ ನಿಯಮ ೧೯೮೨ರನ್ನು ಅಲ್ಲಗಳೆದಿದೆ. ಆದುದರಿಂದ ಆ ವಿಶೇಷ ನಿಯಮಾವಳಿಗಳ ಪ್ರಕಾರ ಸ್ಪೆಷಲೈಸ್ಡ್ ಪದವೀಧರರನ್ನು : ಸ್ಥಳೀಯ ಅಭ್ಯರ್ಥಿಗಳನ್ನು ಶೇಖರಿಸಿ ೫೦ ಭಾಗ ನೇರ ನೇಮಕಾತಿ ಮಾಡುವ ವಿಷಯದಲ್ಲಿ ಇಲಾಖಾ ಮುಖ್ಯಸ್ಥರುಗಳಿಗೆ, ಲೋಕಸೇವಾ ಆಯೋಗಕ್ಕೆ ಮತ್ತು ನೇಮಕಾತಿ ಕಮಿಟಿಗಳಿಗೆ ಸೂಚನೆಯನ್ನು ಕೊಡಲಾಗಿದೆ.

(ಈ) ಯಾರನ್ನು ಮಾಡಿಲ್ಲ.

(ಉ) ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

MR. SPEAKER.—Now written questions and answers should be laid on the table of the House.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಕೊಡಲಾದ ಲಿಖಿತ ಉತ್ತರಗಳು.

SRI A. LAKSHMISAGAR (Minister for Law & Parly. Affairs & Housing).—

ವಿಷಯ : ಸುಳ್ಳು ಜಾತಿ ಸರ್ಟಿಫಿಕೇಟ್ ಪಡೆದವರ ಕುರಿತು.

ಪ್ರ. ೪೪ (೨೮) ಶ್ರೀ ಗೋಪಾಲ ಮುಕುಂದ ಕಾನಾಡೆ (ಶಿರಸಿ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ. ಹರಿಜನರೇತರರು ಹರಿಜನರೆಂತಾ ಸುಳ್ಳು ಸರ್ಟಿಫಿಕೇಟ್ ಪಡೆದು ಸರಕಾರಿ ಸೇವೆಗೆ ಸೇರಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ?

ಆ. ಹಾಗಿದ್ದಲ್ಲಿ ಅಂತಹ ಸರ್ಟಿಫಿಕೇಟ್ ಪಡೆದವರ ಸಂಖ್ಯೆ ಎಷ್ಟು

ಇ. ಅಂಥವರ ವಿರುದ್ಧ ಸರಕಾರದವರು ಕೈಕೊಂಡ ಕ್ರಮಗಳೇನು ?

ಶ್ರೀಮತಿ ಚಂದ್ರಾಪ್ರಭಾ ಅರಸ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ. ಬಂದಿದೆ.

ಆ. ೨೪

ಇ. ಸಂಬಂಧಪಟ್ಟ ಅಧಿಕಾರಿಗಳಿಗೆ ಶಿಸ್ತಿನ ಕ್ರಮ ಕೈಗೊಳ್ಳಲು ತಿಳಿಸಲಾಗಿದೆ.